

## MINUTI

### KUNSILL LOKALI ŻURRIEQ

#### ID-DISA' LEGISLATURA

#### LAQGHA NUMRU TNAX

27 ta' MEJJU, 2020

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

#### PREŻENTI

Is-Sindku s-Sinjura Rita Grima u l-Kunsillieri is-Sinjura Marisa Dámato, Dr Tiffany Ann Farrugia, s-Sur Kaydem Schembri, is-Sur Joseph D'Amato, is-Sur Kenneth Farrugia, is-Sur Kyle Mifsud u s-Sur Dino Bonnici.

#### SKUŻAT

Il-Viċi Sindku Ignatius Farrugia ma attendix għas seduta. Kien informa lis-Segretarju Eżekuttiv li ser ikun xogħol sas-19:30 u li ser jattendi wara, permezz ta' telefonata.

#### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Din is-seduta saret virtwali minhabba l-kwistjoni tal-Covid 19.

Is-Sindku Rita Grima ppresediet is-seduta.

## MINUTI

<b>12.1</b>	<b><i>QARI TAL-ITTRI TA' APOLOGIJA</i></b>
12.1.1	Ma kienx hemm ittri ta' apologija x'jinqraw.
<b>12.2</b>	<b><i>KUNSIDERAZZJONI U APPROVAZZJONI TAL-MINUTI</i></b>
12.2.1	Gew approvati l-minuti tal-ħdax - il seduta.
<b>12.4</b>	<b><i>KOMUNIKAZZJONI MIS-SINDKU</i></b>
12.4.1	<p>Is-Sindku qalet li minhabba li Jum iż-Żurrieq ser ikun fil-gurnata tat-Tnejn, l-attivitajiet ser isiru nhar il-Hadd li ġej. Ser tittella l-bandiera taż-Żurrieq u titwahhal oħra mal-gallarija tal-uffiċċju.</p> <p>Ser ikun hawn attivita' żghira li tibda fl-10 ta' filgħodu. Ser ikun hemm preżenti quddiem l-uffiċċju tal-Kunsill:</p> <ul style="list-style-type: none"><li>• Dr Chris Role li ser ikun qed itella muzika flimkien mal-Kunsillier Marisa</li></ul>

	<p>D'Amato.</p> <ul style="list-style-type: none"> <li>Il-Kunsill kien gie avviċinat minn sid ta' stabbilimenti fiż-Żurrieq li kien lest li jgħati vouchers għal kompetizzjoni. Saret kompetizzjoni fuq yousafezurrieq biex in-nies juru x'qed jagħmlu waqt li qedgħin id-dar minhabba l-pandemija tal-Covid 19 u min ser iġib l-aktar likes jieħu voucher ta' 30Euro. Il-kompetizzjoni inqasmet bejn nisa, irġiel u tfal.</li> <li>Membru minn Żurrieq Wolves AC running group issuggerixxa li f'Jum iż-Żurrieq jew jum qabel issir ġirja individwalment fl-akwati taż-Żurrieq u l-atleti juru f'mappa l-ġirja tagħhom u jingħataw ċertifikat tal-okkażjoni mill-Kunsill Lokali.</li> </ul> <p>Kien hemm qbil fuq dan kollu.</p>
<b>12.5</b>	<b><i>TWEĠIBIET GĦALL-MISTOQIJIET TAL-KUNSILLIERI</i></b>
12.5.1	<p>Il-Kunsillier Joseph D'Amato qara email li xtaq li l-Kunsill jaqbel fuqha u jibgħatha liċ-Chairman ta' Transport Malta. Din l-email tgħid li l-Kunsill uninament ma jaqbilx mar-rumble strips li saru mingħajr konsultazzjoni tal-Kunsill fi Vjal il-Blue Grotto. Kien hemm qbil fuq dan.</p> <p>F'dan il-punt is-Segretarju Eżekuttiv infurmat li hi f'isem il-Kunsill tkellmet diversi drabi ma persuni inkarigati mix-xogħol li sar, anke emails intbghatu fuq dan ir-rigward, imma hadd ma jrid jagħti ordni biex jitnehhew. Infurmat ukoll li tkellmet mal-kuntrattur li għamilhom u giet infurmata li hu għadu ma tħallasx u ma jridx li jitnehhew qabel jithallas.</p>
12.5.2	<p>Il-Kunsillier Joseph D'Amato jissuggerixxi li fejn jispiċċa ċ-ċint fil-gemb ta' Ġnien il-Ġibjun jinsab perikoluż għall-vetturi. Hu ssuggerixxa li jsiru bollards jixgħelu bid-dawl tal-vetturi. Is-Sindku qalet li tkellmet fuq hekk mal-Onor. Ministru Ian Borg. Kien hemm qbil li jsiru.</p>
12.5.3	<p>Il-Kunsillier Marisa D'Amato qalet :</p> <ul style="list-style-type: none"> <li>li fuq il-website tal-Kunsill persuna ma tkunx tista tibgħat ritratt. Is-Segretarju Eżekuttiv ser tiċċekja.</li> <li>Hemm applikazzjoni fuq mobile biex ir-residenti jkun jistgħu jużawha minflok li n-nies jiktbu fuq xi paġni ta' face book. Kien hemm qbil ma din l-app għalkemm ma tista twaqqaf lill-hadd milli jikteb fuq paġni ta' fb.</li> <li>Is-side road ta' Vjal il-Blue Grotto qed jilmentaw biex issir resurfacing max-xogħol li qed isir fil-main road. Is-Sindku qalet li tkellmet mal-Perit Vasssallo li hu inkarigat u qal li x-xogħol ser isir fil-main road biss.</li> </ul>
12.5.4	<p>Il-Kunsillier Tiffany Ann Farrugia qalet:</p> <ul style="list-style-type: none"> <li>Li hemm bżonn iġi iffumukat Bubaqra</li> <li>Jiġi restawrat il-monument tal-gwerra – is-Segretarju Eżekuttiv qalet li meta</li> </ul>

	<p>tkellmet mal-awtoritajiet, giet infurmata li m'għandux bżonn manutenzjoni, għalkemm il-Kunsill is-sena l-oħra kien dar il-kliem tiegħu.</p> <ul style="list-style-type: none"> <li>Hemm bżonn li jiġu restawrati l-imtali ta' Bubaqra għax minhabba li qed isir il-bini qed jiġi rrovinat u spiċċa kważi parti mill-bini. Kien hemm qbil li l-Kunsill jinforma lill-Heritage, wara li jittieħdu ritratti mill-Kunsillier Tiffany Ann Farrugia.</li> </ul>
12.5.5	<p>Il-Kunsillier Kyle Mifsud staqsa fejn wasal ix-xogħol tar-restawr tal-istatwa fi Triq il-Karmnu. Il-Kunsillier Kenneth Farrugia qal li suppost kienet ser tkun lesta sa Jannar, imma minhabba li kellha hsara kbira, ix-xogħol ser jiehu aktar fit-tul.</p>
12.5.6	<p>Il-Kunsillier Dino Bonnici qal:</p> <ul style="list-style-type: none"> <li>Jaqbel li l-Kunsill iħalli toroq primarjament għal min jimxi biss – is-Segretarju Eżekuttiv infurmat li ser jitressaq il-punt f'item ieħor.</li> <li>Hemm fondi mil-Lesa biex il-Kunsilli japplikaw għalihom – Is-Segretarju Eżekuttiv qalet li l-Kunsill applika għalihom dġa.</li> </ul>
12.5.7	<p>Il-Kunsillier Kaydem Schembri qal li fuq mobile app tal-Kunsill, irid ikun hemm informazzjoni fuq ir-raħal, kalendarju tal-ġabra tal-iskart, hsarat fit-toroq u aktar informazzjoni fuq il-Kunsill. Hemm applikazzjoni ta' massimu ta' 10,000Euro fi grant. Il-Kunsillier Kaydem Schembri ser jaħdem fuqha.</p>
12.5.8	<p>Il-Kunsillier Kaydem Schembri qal li</p> <ul style="list-style-type: none"> <li>Hemm bżonn patching fi Triq Wied Fulija - Is-Sindku qalet li marret mal-kuntrattur fejn talbet li jsir patching fejn hemm il-ħofor kbar biss. Il-Kunsillier Joseph D'Amato qal li qed jiddiskuti ma' Infrastructure Malta biex mal-proġett issir ukoll it-triq.</li> <li>Biex titneħħa parti minn bankina minn Wesgħa Frangisk Bugeja biex jitpoġġew imqar żewġ parking bays. Il-Kunsillier Joseph D'Amato qal li bankina saret għax ir-resident ta' mal-bankina għandu t-twieqi fil-baxx. Kien hemm qbil li jekk jingieb permess mir-residenti tad-dar imsemmija titneħħa l-bankina.</li> <li>Biex jitneħħew xi siġar minn Wesgħa Frangisk Bugeja biex isir parkeġġ minflok. – Ma kienx hemm qbil.</li> <li>Fi Triq Filippu Farrugia faċċata tal-kantuniera tal-ħanut tas-sapun hemm bżonn li jsiru xi bollards biex ma jipparkjawx u ma jostakolawx Triq Gorg Sammut. Kien hemm qbil li tinkiteb ittra lil-TM.</li> <li>Hemm bżonn cigarett bin fejn Zurrieq FC – kien hemm qbil fuq dan.</li> <li>Biex fejn in-niċċa tas-Sagra Familja jkun hemm id-dawl bħal ma hemm man-niċċa ta' Santa Katarina – Ser jiġi iċċekjat x'jista jsir.</li> <li>Issuġġerixxa biex il-Kunsill joffri servizz ta' van biex jaqdi lir-residenti anzjani tal-lokal. Is-Sindku ser tindaga ma' kunsilli oħra u terġa titkellem fis-seduta li jmiss.</li> </ul>

12.5.8		<p>Il-Kunsillier Kenneth Farrugia qal:</p> <ul style="list-style-type: none"> <li>• Prosit lill-Kunsillier Marisa D'Amato fuq l-inizjattiva tal-Cat Cafe.</li> <li>• Fi Triq Sant Andrija hemm passaġġ li miż-Żurrieq tiehdok Hal Safi. U minn informazzjoni li għandu l-Kunsill Lokali Safi għamel il-konkos fih.</li> <li>• Isir dog bin fi Triq Gożwalda Calleja – Is-Segretaru Eżekuttiv qalet li jekk hemm xi ħadd li jridu hdejh jista jsir.</li> <li>• Issir tisqija f'Bubaqra</li> <li>• F'Ottubru ser jithawlu aktar minn mitt sigra oħra fiż-Żurrieq.</li> </ul>
<b>12.5</b>		<b>Rapporti</b>
<b>12.5.a</b>		<b>Audited Financial Statements</b>
12.5a.1		<p>Is-Segretarju Eżekuttiv qalet li dan l-item fuq l-aġenda għamlitu biex tressaq ir-rapport tal-Awditur wara x-xogħol li għamel f'dan ix-xagħar għall-attenzjoni tal-Kunsill. Imma minhabba li l-Awditur ma laħaqx bagħat ir-rapport, ser ikollha issir seduta oħra fl-10 ta' Ġunju, biex jiġi approvat dan.</p>
<b>12.6</b>		<b>Items oħra ta' xogħlijiet u servizzi</b>
12.6.a.1		<p>Is-Segretarju Eżekuttiv ressqet dawn l-ilment/suġġerimenti għall-approvazzjoni tal-Kunsill:</p> <ol style="list-style-type: none"> <li>L-assoċjazzjoni Kunsilli Lokali ssuġġeriet li flimkien mal-Ministeru għat-trasport u Infrastruttura ser jaraw jekk hemmx lokalitajiet li fuq bażi volontarja joħolqux spazji fil-qalba tar-raħal biex ikunu ta' prijorita għar-residenti u dawk li jużaw ir-roti. Wara diskussjoni kien hemm qbil li l-Kunsill japplika għall-Misraħ Repubblika.</li> <li>L-assoċjazzjoni Kunsilli Lokali qed tistaqi lill-Kunsilli jridux li bejn l-1ta' Ġunju u 15 ta' Ġunju, jixgħelu l-faċċata hamra biex toħloq għarfien dwar is-sinifikat tad-donaturi tad-demmi. Kien hemm qbil li tinxtgħel mit- 2 ta' Ġunju.</li> <li>Residenti qed jitolbu li jsiru bollards fi Triq il-Kunċizzjoni fejn ritratt meħmuż <b>Doc.2.</b> minhabba li l-iscammel ta' kulljum qed isibha diffiċli biex jgħaddi minhabba li għalkemm hemm double yellow lines fit-triq, il-vetturi xorta jipparkjaw. Ma kienx hemm qbil fuq dan.</li> <li>Hemm b'zonn sleeping policeman fi Triq Wied Ganu minhabba li t-trakkijiet qed joħorgu minn Triq Ganu għal Triq l-Imdawra b'veloċità kbira. Kien hemm qbil li jingibu l-permess minn TM.</li> <li>Ġiet murija petizzjoni minn residenti, bdiewa u nies ta' negozju</li> </ol>

	<p>minn Triq il-Pluvieri li talbu 3 sleeping policemen. <b>Dok 3 mehmuz.</b> Ma kienx hemm qbil fuq dan.</p> <p>f. Talba biex issir sleeping policeman fi Triq il-Kbira fejn qabel kien hemm il-ħanut ‘Needles and pins’. Ġiet iffirmata petizzjoni mit-tliet residenti li jriduha quddiemhom. <b>Dok 4 mehmuz</b> Kien hemm qbil li jintalab permess minn TM.</p> <p>g. Persuna ssuġġeriet li jsir basketball pole f’xi post fiż-Żurrieq, biex ikun jista jigi pprattikat. Fil-kunċett kien hemm qbil u l-Kunsillier inkarigat Dino Bonnici ser jittellem ma min talabha. F’dan il-punt il-Kunsillier Marisa D’Amato qalet li l-kunsill irid jagħti każ fejn ser titpoġġa minħabba d-damdim tal-ballun, minħabba l-inkonvenjenza għar-residenti tal-madwar.</p> <p>h. Persuna tablet biex tarma gabbana viċin il-Laboratorju tal-Paċi. Meta l-Kunsill ikkuntatja lill-Laboratorju tal-Paċi biex naraw isibx oġġezzjoni, u infurmawna li iva jsibu oġġezzjoni għax minn gabbana jinholqu affarijiet mhux pjaċevoli fl-akwata. Kien hemm qbil li ssir il-gabbana biss.</p> <p>i. Resident li għandu d-dar tiegħu ta’ ‘1 fuq minn 450 sena fi Triq Santa Marija f’Bubaqra (fil-parti d-dejqa ta’ bejn il-kappella u ċ-ċimiterju) qed jitlob għal żewġ bollards oħra f’din il-parti tat-triq minħabba li t-trakkijiet xorta qed jagħddu. <b>Dok 5 mehmuz.</b> Ma kienx hemm qbil li jiżdiedu bollards.</p>
12.6a.2	<p>Is-Segretarju Eżekuttiv infurmat li fuq suġġeriment tas-Sindku Rita Grima u fuq qbil tal-Kunsill permess ta’ emails iċċirkulata, ingiebu stimi biex jinxtraw face masks (biex jintużaw waqt il-minxija ta’ pandemija) u titqassam waħda f’kull dar. Dawn ġew ordnati bl-arma tal-Kunsill Lokali, wara li ingiebet ukoll l-approvazzjoni tad-Dipartiment tal-Gvern Lokali. Il-fondi ta’ dawn il-maskri ittiehdu mill- budget tal-Ospitalita numru 3380 (minflok saret Festa Ħut u Jum iż-Żurrieq).</p>
12.6.a.3	<p>Is-Segretarju Eżekuttiv infurmat li nhar Il-Ħamis 14 ta’ Mejju, filgħaxija, irċeviet telefonata mingħand id-Direttur Ġenerali ta’ Clean Malta fejn infurmha li l-ghada l-Ġimgħa, kienu ser jgħinu lill-Kunsill billi jhawlu pjanti fil-promanade ta’ Blue Grotto u li riedu li l-Kunsill jissupplixxi l-pots filwaqt li Clean Malta tagħmel il-ħamrija, l-pjanti, t-tħawwil u l-manutenzjoni tagħhom. Minħabba li ma kienx hemm ċans, bdiet tikkuntatja bit-telephone lill-ħwienet u kellha risposta mingħand Zammit Nurseries fejn kien lest li jgħati l-posts bil-14Euro –il waħda, bit-trasport l-ghada stess. Saret l-ordni għall-posts u Clean Malta għamlet ix-xogħol, taħt it-tmexxija tas-Sur Ramon Deguara u tal-Onorevoli Ministru Julia Farrugia Portelli.</p> <p>F’dan il-punt il-Kunsillier Kenneth Farrugia qal li l-messaġġi fuq fb saru b’mod li l-Kunsill ma għamel xejn, meta fil-fatt hallas ammont konsiderevoli tagħhom u l-prosit marru kollha għal entitajiet oħra.</p>
12.6.a.	<p>Is-Segretarju Eżekuttiv ressqet lill-kunsilli l-kuntratt tas-servizz ta’ Data</p>

4	<p>Protection Officer ser jiskadi fil 31ta' Mejju, 2020. Il-Kunsill bħalissa qed jiehu s-servizz mingħand Boom Consultancy għall-ħlas ta' 5664Euro fis-sena. Għas-sena li ġejja dan l-istess servizz ser jingħata għal prezz ta' 3,800Euro Vat mhux inkluża.</p> <p>Is-Segretarju Eżekuttiv tkellmet mal-avukat tal-Kunsill, fejn ta stima ta' 59Euro Vat inkluża kull xahar.</p> <p>Kien hemm qbil li tali xogħol jingħata lill-avukat tal-Kunsill.</p>
<b>12.6b</b>	<b><i>Old People's Home at Triq San Gwann, Żurrieq (PA 2813/20)</i></b>
12.6b.1	<p>Is-Segretarju Eżekuttiv qalet li hekk kif il-persuna li qed tieħu ħsieb l-applikazzjonijiet li jidhlu fil-PA, ġibdet l-attenzjoni tal-Kunsill li kien hemm applikazzjoni ta' permess PA 2813/20 għal Old people's home fi Triq San Gwann Żurrieq, li tiġi bejn il-konfini taż-Żurrieq, Safi u Kirkop, permess ta' email li ġiet iċċirkulata, kien hemm qbil unanimu li minhabba li s-sit jinsab fiż-Żurrieq, il-Kunsill Lokali taż-Żurrieq għandu joġġezzjona.</p> <p>Għalhekk il-persuna li qed tieħu ħsieb tali xogħol hejjiet abbozz ta' oġġezzjoni u petizzjoni, is-Segretarju Eżekuttiv mexxietha b'email lill-Kunsilliera kollha, dawn ġew approvati u tmexxew.</p> <p>Is-Segretarju Eżekuttiv infurmat li l-Kunsill Lokali ta' Hal Safi u Hal Kirkop, it-Tnejn 4 ta' Mejju, 2020 wara li l-Kunsill baġhat l-oġġezzjoni tiegħu lill-PA, infurmaw li huma ukoll iridu jingħadu maż-Żurrieq biex jagħmlu petizzjoni waħda kongunta bejn 3 Kunsilli Lokali halli jkun hemm aktar forza fil-każ. Kien hemm qbil ukoll li titqabbad l-avukat Claire Bonello biex tkompli tmexxi l-każ. L-assoċjazzjoni tal-Kunsilli Lokali u r-Regjun Nofsinhar ukoll infurmaw li ser jagħtu l-għajnuna tagħhom fuq il-każ. Dan kollu sar permess ta' telefonati u emails.</p> <p>Wara dan kollu l-applikant irtira l-applikazzjoni tiegħu.</p> <p>Il-Kunsill taż-Żurrieq, flimkien mal-Kunsilli Lokali Safi u Kirkop għamlu oġġezzjoni waħda kongunta magħmulha minn Dr Bonello.</p>
12.6b.2	<p>F'dan il-punt is-Segretarju Eżekuttiv qalet li fil-Kunsill qed jidhlu ilmenti li fi Triq Dun Ġużepp Barbara qed joqgħod hafna ilma għax it-triq niżlet u hemm bżonn manutenzjoni ta' bankina. Skont il-pjanta li għandu l-Kunsill Lokali tal-Konfini – il konfini bejn iż-Żurrieq u Hal Kirkop mhumieħ ċari. Għalhekk intalbet spjegazzjoni lid-Dipartiment tal-Gvern Lokali. Id-Direttur Ġenerali ssuġġerixxa li l-ewwel issir laqgħa mal-Kunsill involut u jaraw li jkun hemm kompromes. Is-Segretarju Eżekuttiv ssuġġeriet li ssir laqgħa mal-Kunsill Lokali ta' Hal Kirkop biex jiġi diskuss din il-materja. Kien hemm qbil li l-manutenzjoni ssir minn Hal Kirkop għaladarba t-triq tagħmel ma' Hal Kirkop. Jekk il-Kunsill Kirkop jirrifjuta li jagħmel tali xogħol issir laqgħa magħhom.</p>
<b>12.6b.3</b>	<b><i>Applikazzjoni PA 2832/20 – pastizzaria/takeaway fl-entrata taż-Żurrieq</i></b>
12.6b.3	<p>Is-Segretarju Eżekuttiv ressqet draft tal-oġġezzjoni li għamlet il-persuna mqabbda mill-Kunsill fuq PA 2832/20 fuq change of use minn showroom għal</p>

	<p>pastizzeria/takeaway fuq sit fi Triq Santa Katarina k/m Vjal il-Blue Grotto. Il-Kunsill għandu çans sad-29 ta' Mejju biex joġġezzjona. <b>Dok 6 meħmuż</b></p> <p>F'dan il-ħin fis-seduta kien preżenti sid il-post li applika għall-permess biex jispjega dak li ser isir.</p> <p>Minhabba kunflitt ta' interess il-Kunsillier Tiffany Ann Farrugia irtirat mis-seduta.</p> <p>L-applikant qal li:</p> <ul style="list-style-type: none"> <li>• ser issir pastizzerija biss u mhux ser isir tisjir ta' ikel. Imma forn biss għall-pastizzerija.</li> <li>• Is-Sid qal li tkellem mal-fratellanza tal-Madonna tal-Karmnu, fejn qalulu li ma jixtqux shutter minhabba l-estetika u hu qabel u irranga l-pjanta u minflok shutter issa ser isir bieb tal-ħgieġ.</li> <li>• Ċumniji mhux ser isiru.</li> <li>• Ser jagħmel katina biex ma jirfsux fil-ħamrija ta' madwar il-monument.</li> <li>• In-nies bilfors iridu jidhlu għol ħanut biex jisservew.</li> <li>• Mhux ser jiftaħ tieqa ta' take away.</li> <li>• Ser ibieġh ġelat, xogħol ta' pastizzerija, display bil-ħelu tal-kwart u ħobż lest li ma jsirx fil-post.</li> <li>• Il-ħanut ser ikun aċċessibbli minn wara l-istatwa u minn Vjal il-Blue Grotto fejn hu miftuħ il-ħanut bħalissa.</li> <li>• Ġie mistoqsi fejn ser ikun l-isem tal-ħanut – Informa li għadu ma jafx.</li> <li>• Tinda mhux ser ikun hemm minhabba li tkerraħ wara l-istatwa.</li> <li>• Ġie ssuġġeriet li l-bieb jinfetaħ fi Triq Santa Katarina ħalli wara l-istatwa jibqa kollox kif inhu. Is-Sid aċċetta.</li> </ul> <p>Is-Sid ħareġ mis-seduta u saret diskussjoni.</p> <p>Kien hemm qbil li jekk wara l-monument ma jitmisx xejn xejn u ma jsirx lanqas l-isem tal-ħanut u l-entratura tal-ħanut tkun minn Triq Santa Katarina, u li l-isem tal-ħanut ikun fuq l-entratura ta' Triq Santa Katarina ma jkunx hemm oġġezzjoni. Kien hemm qbil li l-Kunsill jitkellem mal-konsulent biex jikteb f'dan is-sens.</p> <p>Il-Kunsilliera Kaydem Schembri u Kenneth Farrugia riedu li l-ħgieġ ikun b'tali li ma jidhru l-affarijiet ġewwa, fil-parti ta' wara l-monument. Is-Sindku u l-kumplement tal-kunsilliera ma qablux ma' dan, fuq il-punt li l-ħanut ta' hdejh għandu l-armatura li jidhru l-affarijiet minn barra.</p>
	F'dan il-punt il-Kunsillier Tiffany Ann Farrugia reġġet dahlet fis-seduta.
<b>12.6c</b>	<b>Hruġ ta' Tenders : Cleaning and attendance of public conveniences u Collection of Bulky Refuse</b>
12.6c.1	<p>Is-Segretarju Eżekuttiv qalet li l-imsemmija tenders jiskadu f'Ottubru u minn issa irridu nibdew naħdmu fuqhom.</p> <p>Kien hemm qbil li jinħarġu t-tenders.</p>

<b>12.6d</b>	<b><i>Jum iż-Żurrieg</i></b>
12.6d.1	Dan il-punt tqajjem fil-komunikazzjoni tas-Sindku.
<b>12.6e</b>	<b><i>Cat Cafe'</i></b>
12.6e.1	<p>Is-Segretarju Eżekuttiv infurat li l-approvazzjoni mid-Dipartiment tal-artijiet fuq l-art fi Triq il-Belt Valletta giet approvata. Il-pass li jmiss hu l-permess minn PA biex isir il-cat cafe fuq l-art. Il-perit ssottomessa l-applikazzjoni immedjatament wara li l-Kunsill irċieva l-approvazzjoni mid-Dipartiment tal-Artijiet.</p> <p>Is-Sindku flimkien mal-Kunsillier inkarigat Marisa D'Amato marru fuq il-post għal darb oħra jtkellmu mal-kuntrattur li ta l-istimi u informa li kif il-Kunsill ikollu l-approvazzjoni, x-xogħol ikun jista jinbeda.</p>
<b>12.7</b>	<b><i>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĠJAZZJONI KUNSILLI LOKALI U SOTTO KUMITATI</i></b>
12.7.1	Ġew approvati l-minuti tal-Gal Xlokk numru 103 u tal-Assoċjazzjoni Kunsilli Lokali Numru 31, u tar-Regjun Nofsinhar 34.
<b>12.8</b>	<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
12.8.1	<p>Is-Segretarju Eżekuttiv ipprezentat l-iskeda ta' pagamenti anessa bhala <b>Dok 7</b> għall-ammont totali ta' €53,077.48.</p> <p>Il-mozzjoni għaddiet u l-iskeda ta' pagamenti giet iffirmata mis-Sindku Rita Grima u l-Kunsillier Kenneth Farrugia u Kaydem Schembri.</p>
<b>12.9</b>	<b><i>DATA GHAS-SEDUTA LI JMISS</i></b>
12.9.1	Il-laqqha ntemmet b'dan l-item fuq l-aġenda fis-21:00. Il-Kunsilliera prezenti qablu li d-data tal-laqqha li jmiss issir nhar l-Erbgħa 10 ta' Ġunju, 2020 fis-6.00 ta' filgħaxija.

Konfermati, illum 10 ta' GUNJU, 2020.

IFFIRMAT  
Rita Grima  
Sindku

IFFIRMAT  
Josianne Cilia Mumford  
Segretarju Eżekuttiv